

## 6 बच्चों के खर्चे के लिए शौहर से मांग रही थी पैसे, मिला तीन तलाक, केस दर्ज

By : Editor Published On : 2 Aug, 2019 09:00 AM IST

हापुड़ : उत्तर प्रदेश जनपद हापुड़ में 6 बच्चों की मां को उसके पति ने महज इसलिए तीन तलाक दे दिया, क्योंकि वह बच्चों के लिए अपने पति से खर्चा मांग रही थी. महिला का आरोप है कि उसका पति उसे खर्चे के लिए पैसे नहीं देता है. लाचार महिला ने न्याय पाने के लिए और अपने पति को सजा दिलाने के लिए उसके खिलाफ मुकदमा दर्ज कराने की थाने में तहरीर दी है. पुलिस ने मामला दर्ज कर जांच शुरू कर दी है.



मामला हापुड़ नगर कोतवाली क्षेत्र के किला कोना का है, जहां महिला की शादी जनपद मेरठ के किटोर के रहने वाले वाले साजिद से 14 साल पहले हुई थी. पीड़िता के मुताबिक, उसके 5 लड़के और एक लड़की है. महिला का आरोप है कि बच्चों के खर्चे के लिए रुपये मांगने पर उसके शौहर ने उसे, उसके भाई के सामने तीन तलाक बोल दिया.

पीड़िता ने आरोप लगाया है कि उसका पति उसके साथ आए दिन मारपीट करता था. साथ ही बच्चों का खर्चा भी नहीं उठाता था. वहीं इस पूरे मामले पर एसपी हापुड़ का कहना है कि उन्हें तहरीर मिली है. मामले की जांच कराई जा रही है और जांच के बाद ही आरोपियों के खिलाफ दंडनीय कार्रवाई की जाएगी. PLC.

URL : <https://www.internationalnewsandviews.com/6-बच्चों-के-खर्चे-के-लिए-शौहर/>